



FRÓÐSKAPARSETUR FØROYA



Starvslýsing:

WEB-HØGGUSLOKKUR

**KT-tænastan á Fróðskaparsetri Føroya
leitar eftir fyrstafloks web-høgguslokki**

Við hesum verður lýst eftir fólki til KT-tænastuna hjá Fróðskaparsetri Føroya at byrja skjótast gjørligt. Setrið er í vøkstri, KT-kervið og krøvini til hetta er í stöðugum vøkstri og uppgávnar gerast alsamt fleiri og meiri fjølbroyttar. Tískil hava vit nú brúk fyri einum fjøltáttaðum KT-fólki við denti á kunnleika til nútímans webtøkni.

Starvið fevnir fyrst og fremst um menning og dagligt viðlíkahald av heimasíðuni www.setur.fo. Umsitarin skal røkja síðuna í neyvum samstarvi við úrvald starvsfólk á ymsu deildum Setursins. Fyrir mun hava umsøkjari við góðum førleika í grafikk-framleiðslu og myndaviðgerð og við royndum við CMS-skipanum.

Eisini hevur KT-Tænastan ymiskar menningar-verkætlanir í umbúna og fólkið, ið verður sett í starv, skal eftir førir mun eisini taka lut í hesum arbeiði. Grundleggjandi kunnleiki til arbeiði við nøkrum av fylgjandi: ASP, .

NET, PHP, Perl, SQL, XML, XHTML, AJAX verður væntað av umsøkjara.

Harumframt kann roknað við onkrum uppgávum í samband við tann dagliga raksturin av Traðarnetinum.

Hevur tú onkran spurning um starvið, er tú vælkominn at senda teldupost til Óla Simonsen KT-leiðara, á olis@setur.fo. Eisini ber til at ringja til Óla í vanligari arbeiðstíð á 352570.

Umsókn við CV og prógvum um viðkomandi útbúgving og/ella royndir skal sendast til:

Fróðskaparsetur Føroya
ATT: KT-starv
J.C. Svabosgøta 14
FO-100 Tórshavn

Freistin at søkja er mánadagin 13. oktober 2008.

Lønin er sambært sáttmála millum Fíggiarmálaráðið og avvarandi yrkisfelag.

FRÓÐSKAPARSETUR FØROYA

Setursskrivstovan · tlf. 35 25 00 · J. C. Svabosgøta 14
Postrúm 272 · 110 Tórshavn · www.setur.fo

KT-tænastan er deild hjá Fróðskaparsetrinum beinleiðis undir setursfyriritingini, sum er dagliga leiðsla stovnsins. Tænastan hevur dagliga raksturin av Traðarnetinum um hendi; Traðarnetið er dátunetið hjá undirvísing- og granskingarstovnunum á Debesartøð, og veitir stovnunum ymsar tænastur, so sum Internet-atgongd, firewall, virusverju, teldupost-ambætara, filugoymslu, webhotell, backup, undirvísing, ráðgeving o.a. Undirstøðukervið á okkara neti byggir m.a. á Cisco, Novell, VMware, Linux og Windows.

ókeypis.fo
...fá meira fyri einki!

Fær inn á ókeypis.fo og svara nøkrum spurningum og verð við í lutakastinum um góðu vinningarnar!

Kunnngerð

Sambært § 37 í løgtingslóg nr. 87 kann kommunustýrið seta staðbundnar, ráðgevandi nevndir til tess at tryggja fólki á staðnum ummælisrætt í málum sum viðvíkja staðbundnum viðurskiftum.

Valið fer fram sama dag og eftir somu reglum, sum val fer fram til kommunustýrið við teimum avvikum, ið umstøðurnar krevja.

Á býráðsvalinum 11. november 2008 kunnu sostatt veljast 3 limir í ávikavist

Hvítanesnevnd Tórshavnar býráðs

Kaldbaksnevnd Tórshavnar býráðs

Kollfjarðarnevnd Tórshavnar býráðs

Kirkjubøar/Velbastaðarnevnd Tórshavnar býráðs

Hest/Koltursnevnd Tórshavnar býráðs

Nólsoyarnevnd Tórshavnar býráðs

Í atkvøðuøkinum ávikavist á Hvítanesi, í Kaldbak/Kaldbaksbotni, í Kollafirði, í Kirkjubø/Velbastað/ Syðradali, í Hesti/Koltri og í Nólsoy hava borgarar valbæri og valrætt, sum standa á vallistanum til býráðsvalið.

Valevnislistarnir skulu vera valnevndarformanninum ella kommununi í hendi á býráðsskrivstovuni í seinasta lagi týsdagin 21. oktober 2008, kl. 18.00.

Ein av stillarunum skal handa valevnislistan og navnalista yvir stillararnar, og skulu bæði valevnislistin og navnalistin skilliga verða lýstur við navni, starvi, bústaði og føðingardeggi.

Tíð og stað fyri valið verður kunngjørt seinri.



Tórshavnar kommuna

VALLISTAR

Til býráðsvalið 11. november 2008 í Tórshavnar kommunu eru allir vallistar til øll atkvøðustøðini í kommununi til skjals í Snarskivuni frá 14. oktober til 28. oktober 2008.

Kærur um skeivleikar á listanum skulu sendast valnevndini í seinasta lagi 1 viku fyri valdagin.



Tórshavnar kommuna

Visti tú ikki tað?

Sosialurin